

እኔኑ ፍለጋ አመፀኛውን ሰው
ተዋረድክ እየሱስ ክብር እንደሌለው
እኔን ግን ከውድቀት ከማቅ አወጣኸኝ
ተመስገን በልፋት በጣር የወለድከኝ

ኤሎሄ ላማ ሰብቅታኒ እስክትል የተሰቃየከው
ስለኔ ከሞት ልታድነኝ የበዛ የመስቀል ጣርህ
ስለኔ ለከፈልከው ዋጋ መታሰቢያ ላድርግ እስከ ዛሬ
ምስጢህ ካሳ አይኖረኝም ላክብርህ በፊትህ ዘምሬ

እኔኑ ፍለጋ

ማንም ይወድህ ዘንድ ደም ግባት የለህም
የህመም ሰው ነበርክ ደዌ ያደቀቀህ
በመገረፍ ቁሰል እኔ ተፈወስኩኝ
ተመስገን በሞትህ ከሲኦል አመለጥኩ

እኔኑ ፍለጋ

በመከራ ሰዓት በዛ በጭንቀት
አባ አባትህ እንኩዋን ዝም አለ ተወህ
የሁላችን በደል በላይ ላይ ሆነ
በመስቀል እንዳንተ የለም የታመነ

እኔኑ ፍለጋ

ልታዘዝህ ዛሬ ደስ ላሰኝህ
ልብህ እንዳያዝን ተረስቶኝ ጣርህ
ዋጋ ከፍለህብኝ ሰው አድርገኸኛል
ክበር የኔ ጌታ ደም ፈሶልኛል